



కౌముది

సంకలనం

అంజన కౌముది

అలారం మోతకు ఉలిక్కిపడి నిదులేచాడు పదమూడేళ్ళ రాహుల్. ఆరయ్యంది. లేవబుద్దికాలేదు. రాత్రి నిదుష్టేసరికి రెండు దాటిందేమో. ప్రతి రాత్రి ఇంతే.

వేగంగా తిరుగుతున్న ఫ్లోన్ వైపు చూస్తూ ఉండిపోయాడు రాహుల్. దీనికి విసుగు రాదా? ఎవరో స్విచ్చి వేస్తే, పాపం తిరుగుతూనే ఉంటుంది. ఒక రకంగా ఇలా యంతంలాగా ఉండటమే మంచిదేమో. బాధ, భయం, విసుగు, కోపం ఏమీ ఉండవు.

బలవంతాన లేచి మొహం కడుక్కుని, బట్టలు మార్పుకుని, గదిలోనుండి బైటకు వచ్చాడు. వంటకోసం చకచకా కూరగాయలు తరుగుతున్న తల్లి పావనిని చూస్తే ఎప్పుడు ఆశ్చర్యమే. ఎప్పుడూ ఇంత ఎన్నిటిక్కగా ఎలా ఉంటుందా అని. అలసిపోయాను అని పావని రెస్ట్ తీసుకోవటం చాలా అరుదు.

రాహుల్ని చూసిన పావని, "గుడ్మార్గింగ్ కన్నా! పద వెళదాం" అంటూ చేతులు తుడుచుకుని ముందు గదిలోకి వచ్చింది, కూడా నిమ్మకాయ తేనె కలిపిన గోరు వెచ్చని నీళ్ళ బాటిల్తో. ఇద్దరూ షూ వేసుకుని వాకింగ్కి బయలుదేరారు. మే నెల ఎండ తీవంగానే ఉన్నా, చల్లగాలి వేస్తుంది.

పావని, భర్త భాస్కర్ ఇద్దరూ పెద్ద సాఫ్ట్వేర్ కంపెనీల్లో మేనేజర్లుగా పనిచేస్తున్నారు. పెద్ద జీతాలు. దాదాపు పదేళ్ళ క్రితం ఊరికి కొంచెం దూరంలో కొత్త వెంచరులో ఇల్లు తీసుకున్నారు. అన్ని సదుపాయాలు ఉన్న కాలనీ, రెండు అంతస్థుల విల్లాలు, ప్రతి ఇంటికి చిన్న తోట, కమ్మానిటి హాలు, పార్కు. ఇక్కడికి వచ్చాకే రమ్య పుట్టింది.

వౌనంగా నడుస్తున్నాడు రాహుల్. మూడు నెలలయ్యంది కోవిడ్ మూలాన ఇంట్లోనే బందీ అయిపోయాడు. విసుగు వస్తుంది. ఎంతగా మారిపోయాడు తాను. నిర్దిష్టంగా అనుకున్నాడు రాహుల్.

చిన్నప్పుడు అందరు పిల్లల్లాగే ఆటలు, స్విపాతులు, చదువు. ఎప్పుడు మొదలయ్యందో, ఎలా మొదలయ్యందో కూడా రాహుల్కు గుర్తులేదు. నిరాసక్తత, ఏదో తెలియని గుబులు, కలవరం. ఒక్కసారి ప్రైస్ తో తలను నోక్కిపెట్టినట్లు విపరీతమైన నోప్పి, ఎవరితోనన్నా మాట్లాడాలంటే గుండె దడ, చేతిలో చెమటలు, ఫైండ్స్ తో కూడా ఇబ్బందే

తనలోని ఈ మార్పు ఎందువలనో, ఏం జరుగుతుందో కూడా అర్థంకాలేదు. క్లాసులో టీచర్ అడిగే ప్రశ్నలకు తలదించుకోవటం, టీచర్ కోపుడుతుంటే అవమానం, తనను ఎవ్వరూ అర్థం చేసుకోవట్లేదన్న ఉక్కోపం, నిదలేమి. రాహుల్ 'ఎ కూయాట్ ఏంక్షయుటీ' డిప్రెషన్తో బాధపడుతున్నాడని ఎవ్వరూ గ్రహించలేకపోయారు.

బహుళా అందరికంటే ముందుగా రాహుల్ లోని మార్పు గమనించింది చెల్లెలు రమ్యనేమో. పిల్లలకు గ్రహింపు శక్తి ఎక్కువగా ఉంటుంది. చిన్న పిల్లలు వాళ్ళకేం తెలుసులే అని కొళ్ళిపారేస్తారు కానీ, కల్పం లేని వారి మనసులు బాధ, ఆనందాన్ని ఇట్టే పట్టేస్తాయి.

ఎప్పుడూ తనతో గిల్లికజ్ఞాలు పెట్టుకుని, మళ్ళీ అంతలోనే తన అలకలు తీర్చే అన్న, ముఖావంగా ఉండటం ఆశ్చర్యంగా అనిపించింది రమ్యకు. ఎప్పుడూ రూంలోనే ఉండటం, పలుకరించినా పెద్దగా మాట్లాడకపోవటం అర్థంకాలేదు. ఆడుకుండామని పిలిస్తే వచ్చేవాడు కాదు. ఎక్కువసార్లు అడిగితే విసుక్కునేవాడు.

"అన్నయ్య నాతో అస్సులు మాట్లాడటం లేదమ్మా, ఆడుకుండామంటే అరుస్తున్నాడు" భోజనం చేస్తా తల్లికి పిర్మాదు చేసింది రమ్య.

"నేను కూడా గమనిస్తున్నా రాహుల్. ఎంతేస్పూ రూంలోనే ఉంటున్నావు. భోజనం కూడా సరిగ్గా తినటంలేదు. ఆకలి లేదు అంటున్నావు. ఎప్పుడూ ఆ వెధవ పోడిషన్స్, ఎవ్వరితోమా మాట్లాడవు. ఏమైంది? మార్పులు కూడా తగ్గుతున్నాయి ఈసారి టెస్టుల్లో. కష్టంగా ఉన్నాయా క్లాసులు?"

రాహుల్ సమాధానం చెప్పకపోవటంతో మళ్ళీ మళ్ళీ రెట్టించింది పావని.

"ఎంటి నీ నస. ఎందుకు వాడిని ఊరికి సతాయిస్తావు? టీనేజర్ అంటే సవాలక్క గొడవలుంటాయి. అవే సర్టికుంటాయి. ప్రతిదానికి పెద్ద ఇష్టూయి చేయొద్దు" విసుక్కున్నాడు భాస్కర్.

"రాహుల్ చదువులో మాత్రం వెనకపడటానికి వీల్చేదు. వీకండ్ స్పెషల్ కోచింగ్లో పెట్టాను. వచ్చేవారం నుండి నిక్కాసులు" గట్టిగా చెప్పాడు భాస్కర్.

భాస్కర్ అంటే ఇంట్లో అందరికి భయం. ఎప్పుడు చిరాకు పడతాడో, దేనికి కోపంతో అరుస్తాడో గ్రహించటం కష్టం. భయంతో ఇంకా ముడుచుకు పోయాడు రాహుల్.

పావని, భాస్కర్ ఒకే స్థాయి ఉద్యోగాలు అయినా పావని పాద్మన్సే ఎనిమిదికల్లా ఆఫీసుకు వెళ్ళి ఐదున్నరకల్లా ఇంటికి వస్తుంది. భాస్కర్ పదకొండుకు వెళ్ళి రాత్రి ఎనిమిది, తొమ్మిదికి వస్తాడు. చదువుతోపాటు వేరే వ్యాపకాలు కూడా ఉండాలని పిల్లలను టెన్నిస్ క్లాసుల్లో చిన్నప్పుడే చేర్చించింది. రాహుల్ వయులిన్ నేర్చుకుంటాడు. రమ్య సంగీతం క్లాసులకు వెళుతుంది. భాస్కర్కు స్టేట్స్ పిచ్చి ఎక్కువ. అందుకే ఖరీదైనా ఈ కాలనీలో ఇల్లు తీసుకున్నాడు పిల్లలకు ఖరీదైన అలవాట్లు తోందరగానే అలవాటయ్యాయి. పిల్లలకు డబ్బు విలువ తెలియచెయ్యాలనే పావని తాప్తయం, భాస్కర్ లెక్కచేయ్యడు.

కోవిడ్ లాక్ డాన్తో పటీ ఉద్యోగస్థులు ఇంట్లో నుండి పనిచెయ్యగలగటం ఓ రకంగా అద్భుతమే. బైటుకు వెళ్ళి ప్రాణాలను రిస్కులో పెట్టవలసిన అవసరం లేకుండా ఇంట్లోనే క్లేమంగా ఉంటున్నారు. కానీ లాక్ డాన్ మొదలెట్టిన దాదాపు నెలన్నరకు ఆన్‌లైన్ క్లాసులు కూడా ఆపెయ్యటంతో రాహుల్ ప్రవర్తనలో విపరీతమైన మార్పు వచ్చింది.

ఒక్కసారి గంటల తరబడి గదిలోనుండి బైటకు రాడు. ఒక్కసారి తెచ్చిపెట్టుకున్న హుషారు, పెద్ద సొండుతో మూయజిక్ పెట్టుకుని పాటలు వినటం, వీడియో గేమ్స్ వయులిన్ పక్కకు పడేశాడు. ఇంట్లో చిరుతిళ్ళ లేవని పేచీలు, కష్టపడి పావని పలపోరాలు తయారుచేస్తే, తినే మూడ్ లేదని వెళ్లిపోయేవాడు. ప్రపంచంలోని దేశాలన్నీ కోవిడ్ మహామార్కరికి భయపడుతూ, టివిలో అదేసనిగా మరణాల సంఖ్య మాపటం, పిల్లల మధ్య నడిచే చాటింగ్లలో గాలివార్తలు, సమాజంలో పెరిగిపోతున్న ఆతృహాత్యల వార్తలు - ఒత్తిడి తట్టుకోలేకపోయాడు రాహూల్.

రాహూల్ నోని విపరీతపు ధోరణిని కనిపెట్టిన పావని చాలా భయపడింది. భాస్కుర్తో ఎన్నోసార్లూ ప్రస్తావించి, ఎవరైనా స్క్రీకియాట్టెస్కు చూపించుదామని అడిగినా, యథావిధిగా భాస్కుర్ ఆ మాటలను కొట్టిపారేసి, అతిగా ఆలోచిస్తుందని పావనిని కోప్పడ్డాడు.

భాస్కుర్తో లాభంలేదని తానే గూగుల్ కాస్త సమాచారం సేకరించింది. రాహూల్ అడాలసెంట్ డైపెషన్తో బాధపడుతున్నాడని అర్థం అయ్యింది. ఈ కరోనా కాలంలో స్క్రీకియాట్టెస్టులు అపాయింట్ మెంట్లు ఇస్తున్నారో లేదో తెలియదు - ఫోనులో కొన్సిలింగ్ చేయిస్తే రాహూల్ మనస్సు విప్పి మాట్లాడతాడో లేదో. ఏదో ఒకటి చెయ్యాలన్న తపనతో, తానే రాహూల్ నో ఎక్కువ సమయం గడపసాగింది. మాస్కులు ధరించి రోజూ ప్రాద్మనా, సాయంత్రం కాలనీలో వాకింగ్కి బలవంతాన తీసుకు వెళ్ళసాగింది.

మొదట్లో రానని మొండికేసేవాడు లేదా ఏవో వంకలు చేపేవాడు. కానీ పావని ఒక్కసారి గట్టిగా మాట్లాడి, రాహూల్ ను బైటకు తీసుకు వచ్చేది. ఎన్నో కబుర్లు చేప్పేది పావని ఆ సమయంలో. తన చిన్నవాటి విషయాలు, అప్పటి సాధారణ జీవితం, టెక్షాలజీ లేని ఆ రోజుల్లో తాము ఆడిన ఆటలు - వేసవి సెలవలు ఎలా గడిపేవారో సరదాగా చెప్పి నవ్వించేది. రాహూల్ మనసారా నవ్విన రోజు పొంగిపోయేది.

రాహూల్కు ఒక్కసారి చాలా చిరాకుగా విసుగ్గా ఉండేది తల్లి తనతో బలవంతాన పనులు చేయించటం. పాజిటివ్గా ఆలోచించాలి అంటుంది, రోజు వేలల్లో జనం చనిపోతుంటే ఇంకెక్కడి పాజిటివ్ నెన్. అన్న చెల్లెళ్ళకు రోజు ఏదో ఒక పోటీ పెడుతుంది. తన చిన్నప్పటి ఆటలు నేర్చుకోవటం, చిన్న చిన్న వంటలు ఇద్దరూ చెయ్యటం, కలిసి మూయజిక్ ప్రాక్టిస్. చెయ్యకపోతే మళ్ళీ సాయంత్రం లెక్కరు వినాలని బలవంతాన చెయ్యటం మొదలు పెట్టిన రాహూల్ నో నెమ్ముదిగా మార్పు మొదలయ్యాంది.



కాలింగ్ బెల్ మోత విని ఎవరా అని అశ్వర్యంగా తలుపు తీసాడు రాహూల్.

"అమ్మగారు ఉన్నారా బాబు" ముఖానికి అడ్డగా చీరకొంగు పెట్టుకుని అడిగింది, ఇంతకు ముందు ఇంట్లో పనిచేసిన కళావలి."

"అందరికీ మాస్కులు కుట్టించి ఇచ్చాం కదా, పెట్టుకోలేదేంటి?" చూస్తానే కోప్పడింది పావని. కోవిడ్ మొదలయ్యన కొత్తల్లోనే కాలనీలో అందరూ కలసి తమ దగ్గర పనిచేసి వాళ్ళ కుటుంబాలకి మాస్కులు ఇచ్చి, తీసుకోవలసిన జాగ్రత్తలు పడేపడే చెప్పి, ఓ రెండు నెలల జీతం ఇచ్చి పిలిచేదాకా పనిలోకి రావొద్దని చేపేశారు.

"హడావుడిగా వచ్చానమ్మా. మా ఆయనతో పడలేకున్నా"

"రాహూల్ వెళ్ళి మాస్కులు తీసుకురా. ఏమైంది కళా?"

"పనులేవి లేవు కదమ్మా, ఇంట్లో తిని కూర్చుంటే డబ్బులన్నీ అయిపోతున్నాయి. ఆటో బాడుగలు లేవు. ఈ జబ్బు ఎప్పుడు తగ్గుతుందో తెలియదు. దానికి తోడు భాళీగా ఉండి తాగుడు మొదలుపెట్టాడు. అయినా పనులు లేక చస్తుంటే ఈ బ్రాండీ పొపులేంటమ్మా? ఊళ్ళో మా వాళ్ళంతా వచ్చేయ్యమంటున్నారు. ఇప్పుడు బస్సులు తిరుగుతున్నాయంట గదా అందుకే వెళ్లిపోతున్నామమ్మా"

"ఊళ్ళో మాతం ఏం పనులున్నాయి?"

"ఏవే లేవమ్మా, పొలం పనులు మొదలయితే కూలికి వెళతాం" దిగులుగా చెప్పింది కళ. దాదాపు పదేశ్శకు పైగా పట్టంలో అలవాటు పడ్డారు. మొగుడు ఆటో తోలుతూ, కళ నాలుగిళ్ళలో పనిచేస్తూ డబ్బు దాచిపెట్టి ఊళ్ళో ఒక చిన్న ఇల్లకూడా కట్టుకున్నారు.

"ఈసారి వెళితే ఇంక రామమ్మ. కలో గంజో, చావో బితుకో ఇక అక్కడే అందుకే చెపుదామని వచ్చా"

"మరి రాజు చదువో?" గభాల్న అడిగాడు రాహుల్. కళావతి కొడుకు పదవ తరగతి చదువుతున్నాడు, రాహుల్ వాళ్ళతో అప్పుడప్పుడు క్రికెట్ ఆడటానికి వస్తాడు.

"ఇంకేం చదువు బాబు, ఆడూ కూలికే"

ఇన్నాళ్ళూ తాను పట్టించుకోని సమస్యలను చూస్తున్నాడు రాహుల్.

"అమ్మా మనం ఏదో ఒకటి చెయ్యాలి. రాజు ఎంత బాగా చదువుతాడు, చదువు మానేస్తే ఎలా? అసోసియేషన్ అంకుల్ వాళ్ళతో మాట్లాడి ఏదైనా హార్ట్ చెయ్యాలి. ప్లిజ్"

"ఒక్క వారం రోజులు ఆగు కళా. అందరితో మాట్లాడి ఏ విషయం చెపుతాను"

"అట్లాగేలేమ్మా" అంటూ వెళ్లిపోయింది కళ.

అమ్మా అప్పుడప్పుడు వలస కూలిల కష్టాలు, ఎంత ఇబ్బంది పడుతున్నారో చెపితే, పెద్ద పట్టించుకోని రాహుల్, తన చిన్నప్పటి నుండి చూస్తున్న కళ, రాజు అదే పరిస్థితిలో ఉండటంతో వాళ్ళ కష్టం మనసుకు నాటుకుంది.

"అమ్మా, నేను మా ఫ్రిండ్స్ అందరికీ మెసేజ్ చేస్తాను. అందరి ఇళ్ళలోనూ పనిచేసిన మెయిఫ్స్కి ఇదే ప్రాభ్లం కదా. మనందరం ఏదో ఒకటి చెయ్యాలమ్మా. ఇన్నాళ్ళూ వాళ్ళూ మనకు హార్ట్ చేశారు కదా. నువ్వు ఆఫీసునుండి రావటం లేట్ అయి కళకు ఫోన్ చేస్తే రాజును పంపేది మాకు తోడుగా ఉండటానికి. మనం కూడా రిటర్న్ హార్ట్ చెయ్యాలి కదా"

దాదాపు సంవత్సరంగా స్తబ్బగా ఉన్న రాహుల్లో ఓ కదలిక. మంచి పరిణామం. రాహుల్ మదిలో రకరకాల ఆలోచనలు.

జీతానికి కదా పనిచేస్తున్నారు అనే అనుకుంటారు కానీ అందరూ ఇన్ని కష్టాలు పడుతుంటే తక్కువ స్థాయిలో ఉన్న సాటి మనష్యుల గురించి ఆలోచించని తల్లిదండ్రులందరి మీద కోపం వచ్చింది.

"అమ్మా మనం సెల్చిప్పగా ఉండకూడదని నువ్వే చెపుతాను కదా. మరి మన ఇంట్లో పని చేసే వాళ్ళ ప్రోబ్లమ్స్ మనవే కదా"

రాహుల్లోని అసహానం, ఒకరి బాధలో పొలుపంచుకోవాలన్న తాప్తయం చూస్తే పావనికి ముచ్చటేసింది.

"నేను అసోసియేషన్ వాళ్ళకు ఈ మెయిల్ పంపి, సాయంత్రం జూమ్ మీటింగ్ పెట్టుకుంటాం."

రాహుల్ వెంటనే కాలనీలోని తన ఫ్రైండ్ అందరికి మేసేజ్ చేసి, తమకు తెలిసిన పిల్లలను కూడా గ్రహపులు కలుపుకున్నాడు. దాదాపు వంద ఇత్తు ఉన్న రా చిన్న కాలనీలో, పదమూడేళ్ళకు పైబడిన పిల్లలు ఓ ముపైమంది ఉన్నారు. అందరూ వీలైనంత సాయం చెయ్యటానికి ఒప్పుకున్నారు. వారి పాకెట్ మనీ అంతా ఇచ్చేస్తామన్నారు.

ఒక పసి హృదయపు ఆవేదన, ఆలోచన అందరిని తాకింది. ఈ కాలనీలో పనిచేసే పనిమనుషులు, తోటపనివాళ్ళు ఎంతమంది ఉన్నారు అని లెక్కలు వేశారు. వీళ్ళల్లో ఆడవాళ్ళు ఇళ్ళల్లో పాచిపని చేస్తుంటే మగవాళ్ళు ఆటోడ్రైవర్లుగానో, తాపీ పనులో చేసేవారు. కోవిడ్ భయంతో పనులు లేక వీళ్ళందరూ పట్లెలకు వెళ్లిపోయి ఈ కష్టకాలంలో పట్టంలో తమనెవ్వరూ ఆదుకోలేదని తిరిగి రాకుంటే? పొర్టేజ్ ఆఫ్ మాన్ పవర్.

ఇది ఒక వాదన, ఇంకోరకంగా ఆలోచ్చేస్తే చిన్న పటిక బెల్లం ముక్క చూసిన చీమ కూడా తన తోటి వంద చీమలతో పంచుకుంటుంది. కానీ స్టార్టంగా తాను ఒక్కటే తినదు. చీమలన్నీ సమిష్టిగా ఆ బరువైన పటిక బెల్లంను మోస్తూ పంచుకుంటాయి. బుద్దిజీవులం. ఇంత పురోగమించాం, ఈ కష్టకాలంలో ఉన్నదేదో పంచుకుంటూ ఒకరికొకరు తోడుగా మానవత్వంతో ఉండలేమా?

పావని, రాహుల్ వినిపించిన ఈ వాదనలు అందరిని తమ పరిధి దాటి ఆలోచించేలా చేశాయి. నాలుగు రోజుల తర్వాత భర్తల తరువాత కాలనీలో పని మాన్యించిన అందరికీ ఏవో పని కల్పించి, వ్యక్తిగత దూరం పాటిస్తూ చేసి పనులు కేటాయించి వారికి జీతం ఇవ్వాలని ఉచితంగా వచ్చే డబ్బుకు ఆశించకుండా భాశీగా ఉన్న మగవాళ్ళకు కమ్మనిటీ భాశీ ఘటంలో కూరగాయలు పండించేపని అప్పుచెప్పారు.



"అమ్మ నీతో మాట్లాడాలి" యథావిధిగా ప్రాధ్యాన్నే కలిసి నడుస్తున్నారు ఇద్దరూ. జులై నెల వచ్చింది. రాత్రి పడిన వర్షానికి తడిచిన చెట్లు ఆనందంగా తలలూపుతున్నాయి.

"చెప్పు కన్నా!"

"నా బీహావియర్తో నిన్ను చాలా సత్తాయించాను కదా! కానీ నా కంటోల్లో ఏమీ లేనట్లుగా ఉండేది. ఏం తక్కువ చేశాను. వీడికి అని నువ్వు అనుకోవచ్చు. కానీ ఎందుకో నాకే తెలియదమ్మా"

"ఒక్కసారి టీనేజ్లో, ఒక్కసారి పెద్దవాళ్ళలో కూడా కెమికల్ ఇన్బాలెన్స్ అవుతాయి. ఒక్కసారి కారణం కూడా పెద్దగా లేకున్న డిప్రెషన్కు లోనవుతారు. చూసేవాళ్ళకు చిన్న ప్రాభ్లం, అనుభవించేవాళ్ళకు పెద్దదిగా ఉండోచ్చు. ఈ విషయాలు నేను కూడా చదివి తెలుసుకుంటున్న కన్నా!" బిదారుగా అన్నది పావని.

చెల్లిని, నన్ను మీరు చాలాబాగా చూసుకుంటారు, సేఫ్గా ఉంచారు. డబ్బులు గురించి ఎప్పుడూ ఆలోచించలేదు. ఈ కోవిడ్ టైంలో అందరి కష్టాలు చూశాక, రాజుతో మాట్లాడినప్పుడు, ఇన్నాళ్ళూ నాకు తెలియని ప్రపంచం, పెద్ద పెద్ద సమస్యలు చాలా ఉన్నాయి అని అర్థం అయ్యింది. మా అందరి పాకెట్ మనీతో రాజు వాళ్ళ ఉండే పేటలో పిల్లలకు రోజూ ఫుడ్ పెట్టమని హోటల్ వాళ్ళతో మాట్లాడం కదా! ఆ పిల్లలు ఎంత హోపిగా ఉన్నారో. కేవలం ఫుడ్, ఇంటికి సోప్సు, మాస్కులు ఇచ్చాం. అంతేకదా! నేను కష్టపడతానమ్మా, ఈ ఏంక్షయటీ డిప్రెషన్ నుండి బైటపడతాను" ధృఢంగా అన్నాడు రాహుల్.

"ఇది నీ ఒక్కడి సమస్య కాదు కన్నా! మనం అంతా ఘ్యమిలీ కదా. అందరం అందరికోసం ఉండాలి. ఏ చిన్న బాధను మనస్సులో బంధించకు. సినిసిజం, నిరాశలాంటి నెగెటివ్ ఎన్జీనీ నీ దగ్గరకు రానీయకు. దెబ్బ తగిలిందని సైకిల్ నేర్చుకోవటం మానేస్తామా? జాగ్రత్తగా నేర్చుకుంటాం కదా"

"ఈ కోవిడ్ సమస్య మాడు. సైంటిస్టులు కష్టపడి వాక్సిన్ కనిపెడుతున్నారు, డాక్టర్లు నర్సులు జబ్బపడిన వారిని శాయశక్తులా రక్షిస్తున్నారు, మనం మన జాగ్రత్తలు తీసుకుంటే ఇలా అనుకోకుండా వచ్చిన సమయాన్ని సద్వినియోగం చేసుకోవాలి. నువ్వు మళ్ళీ వయులిన్ వాయిస్టున్నావు కదా. ఈ కోవిడ్ వలన చాలామంది నేర్చుకున్న పాఠం ఏంటంటే జీవితంలో వేటికి నిజమైన ప్రాముఖ్యత ఇవ్వాలి అని. ఒకరకంగా మంచే చేసిందేమో ఈ కోవిడ్ ప్రపంచాన్ని కాలుపురపాతంగా మార్చింది. గంగానది స్వచ్ఛంగా పారుతుంది, మానవత్వాన్ని తట్టి లేపుతుంది" నవ్వుతూ రాహుల్ ను పాత్రుకుంది పావని.



[Click here to share your comments](#)